


ठेले के टक्कर लगने के बाद कार सवार की संदिग्ध मौत, जहाजपुर में तनाव

आक्रोशित हिन्दू समाज ने बाजार बंद कर विरोध दर्ज करवाया, 10 थानों की पुलिस तैनात

भीलवाड़ा, (निसं)। जिले के जहाजपुर में कार-ठेला की टक्कर के बाद कार सवार युवक की संदिग्ध परिस्थितियों में मौत हो गई। हादसे के बाद जमा भीड़ पर युवक की पीट-पीट कर हत्या करने का आरोप है। आक्रोशित हिन्दू समाज ने बाजार बंद कर विरोध दर्ज करवाया तो वहीं कानून व्यवस्था कायम रखने के लिए क्षेत्र में भारी पुलिस बल तैनात किया गया है। फ़िलहाल जहाजपुर में शांति लेकिन माहौल तनावपूर्ण बन हुआ है।



भरतपुर में करोड़ों की ठगी मामले में

20 अज्ञात लोगों के विरुद्ध हत्या का मुकदमा दर्ज किया गया है। हालात को काबू करने के लिए जहाजपुर में 10 थानों की पुलिस फ़ोर्स लगाई गई है। पुलिस अधीक्षक धर्मेन्द्र सिंह यादव ने भी रात में मौके पर पहुंचकर स्थिति को संभाला। विधायक गोपीचंद मीणा विरोध प्रदर्शन में शामिल हुए और आरोपियों पर सख्त कार्रवाई की मांग की। उन्होंने पीड़ित परिवार को न्याय दिलाने का आश्वासन दिया।

मृतक के जीजा ने बताया कि

घटना के वक्त सीताराम के साथ मारपीट की गई। हमने बीच-बचाव किया तो हमारे साथ थी मारपीट की गई। सीताराम के साथी सिकंदर कोर ने बताया कि भीड़ ने उनकी कार का तार भी काट दिया, जिससे वे मदद के लिए कहीं नहीं जा सके। बाद में बाइक पर सीताराम को अस्पताल ले गए, जहां डॉक्टर ने मृत घोषित कर दिया। विश्व हिंदू परिषद और बजरंग दल ने इस हत्या को लेकर विरोध जताया है।

विहिप के चितौड़ प्रांत के विभागा मंत्री विजय ओझा ने बताया कि प्रशासन की लापरवाही के कारण युवक की हत्या हुई है। संगठन ने ऐलान किया है कि जिले में मोहरम के दिन ताजिए नहीं निकलने देंगे। फ़िलहाल जहाजपुर में शांति लेकिन माहौल तनावपूर्ण बन हुआ है। इसी बीच जिला कलेक्टर जसमीत सिंह जहाजपुर पहुंचे और आक्रोशित समाज और हिंदूवादी संगठनों के पदाधिकारियों से समझौता वार्ता की।

■ विधायक गोपीचंद मीणा प्रदर्शन में शामिल हुए और आरोपियों पर सख्त कार्रवाई की मांग की

■ भीड़ पर युवक की पीट-पीट कर हत्या करने का आरोप, पुलिस ने एक जने को गिरफ्तार किया

विहिप ने पांच सूत्रीय मांगों को लेकर जापन भी सौंपा।

सांसद दामोदर अग्रवाल ने कहा कि पुलिस प्रशासन मुस्तैदी से सभी मुल्जिमाों को गिरफ्तार करते हुए कानून व्यवस्था बहाल करें। उपखंड अधिकारी जहाजपुर की ओर से क्षेत्र में मोहरम के अवसर पर ताजिए निकालने की अनुमति पहले दी गई थी, लेकिन शुक्रवार रात हुई घटना के कारण क्षेत्र में तनाव बना हुआ है। हालांकि क्षेत्र में शांति है। उपखंड अधिकारी जहाजपुर ने आदेश जारी कर ताजिए निकालने की अनुमति को प्रत्याहरित करते हुए निरस्त कर दिया है।

मेवाड़ महामंडलेश्वर चेतनदास महाराज पंचतत्व में विलीन

कपासन, (निसं)। श्री सांवलिया धाम आश्रम मुंगाणा के महंत महामंडलेश्वर चेतनदास महाराज शनिवार को पंचतत्व में विलीन हो गए। शुक्रवार को हार्ट अटैक से उनका निधन हो गया था। आज उनका अंतिम संस्कार आश्रम में किया गया। अंतिम यात्रा सुबह आश्रम से शुरू हुई और पूरे गांव का भ्रमण किया गया। भ्रमण के बाद अंतिम यात्रा वापस आश्रम पहुंची, जहां करीब 50 हजार से अधिक श्रद्धालुओं ने पुष्प अर्पित कर उन्हें श्रद्धालुति दी। यात्रा के बाद आश्रम में पट शिष्य अनुजदास महाराज और रामपाल सहित कई लोगों ने मुंडन करवाया।

आश्रम के पंडित कमलेश खंडेलवाल ने बताया कि 90 वर्षीय संत की तबीयत उपर के हिसाब से ठीक थी। शुक्रवार सुबह भी वे श्रद्धालुओं से बातचीत कर रहे थे। सवा दस बजे हार्ट अटैक आने से उनका निधन हो गया। महामंडलेश्वर चेतन दास मेवाड़-

■ 50 हजार से अधिक श्रद्धालुओं ने अंतिम विदाई दी, कई राज्यों से संत पहुंचे

■ मेवाड़ महामंडलेश्वर चेतनदास महाराज का शुक्रवार को हार्ट अटैक से निधन हो गया था

मालवा, गुजरात, महाराष्ट्र और संपूर्ण राजस्थान क्षेत्र के प्रसिद्ध संत थे। उन्होंने लगभग 1700 मंदिरों में प्राण प्रतिष्ठा करवाई। जिसमें कई मंदिरों का निर्माण और जीर्णोद्धार भी करवाया। पिछले 30 वर्षों से कुंभ मेले में संतों और श्रद्धालुओं की सेवा के लिए मेवाड़ मीरा खालसा का संचालन कर रहे थे। कई संत और जनप्रतिनिधि शामिल हुए। इस अवसर

पर राजस्थान, मध्य प्रदेश, गुजरात और महाराष्ट्र से कई प्रसिद्ध संत और हजारों शिष्य उपस्थित हुए। इस दौरान महन्त रामसागर दासजी हमीरगढ़, मेवाड़ मंडल अध्यक्ष संतदास जी झड़ोल, प्रमुख गौभक्त स्वामी गोपालनंद सरस्वती, दिग्विजयराम चितौड़गढ़, महंत आशुतोष दास भीलवाड़ा, महंत बनवारी शरण दास, काठिया बाबा, महंत रामदास, रामस्नेही संप्रदाय के संत रमताश्रम, मंत्री गोतमदक, सांसद सीपी जोशी, विधायक चंद्रभान सिंह आक्वा, श्रीचंद कृपलानी, भाजपा जिलाध्यक्ष रतनलाल गाडरी और पूर्व विधायक बद्रीलाल जाट, पूर्व पंचायत समिति सदस्य कैलाश अहीर सहित सहित कई जनप्रतिनिधि संत महाराज आदि भक्तजन शामिल हुए। सुरुक्षा व्यवस्था की दृष्टि से डीएसपी हरजीलाल यादव, सीआई रतन सिंह सहित पुलिस जाब्ता तैनात था।

साबरमती-जम्मूतवी एक्सप्रेस का का गोटन स्टेशन पर ठहराव प्रारंभ

जोधपुर, (कासं)। उत्तर पश्चिम रेलवे, जोधपुर मंडल के गोटन रेलवे स्टेशन पर रेल यात्रियों की सुविधा के लिए गाड़ी संख्या 19223, साबरमती-जम्मूतवी एक्सप्रेस का ठहराव प्रारंभ किया गया। इस अवसर पर गोटन स्टेशन पर मुख्य अतिथि विधायक लक्ष्मणराम कलरु द्वारा ट्रेन को हरी झंडी दिखाकर रवाना किया गया।

कार्यक्रम में मंडल सहायक वाणिज्य प्रबंधक राजकुमार उधवानी

सहित स्टेशन अधीक्षक, रेलवे अधिकारी, कर्मचारी, स्थानीय जनप्रतिनिधि एवं बड़ी संख्या में आमजन उपस्थित रहे। इस रेल सेवा के ठहराव पर पूरे क्षेत्रवासियों में हर्ष और उत्साह का वातावरण देखने को मिला। इस अवसर पर ट्रेन चालक दल का माल्यार्पण कर व शॉल ओढ़ाकर सम्मान भी किया गया।

जोधपुर मंडल रेल प्रबंधक (डीआरएम) अनुराग त्रिपाठी ने

बताया कि गाड़ी संख्या 19223, साबरमती-जम्मूतवी एक्सप्रेस अब प्रत्येक दिन रात 8:10 बजे गोटन स्टेशन पर पहुंचेगी तथा 8:12 बजे प्रस्थान करेगी। इसी प्रकार वापसी में गाड़ी संख्या 19224, जम्मूतवी-साबरमती एक्सप्रेस का गोटन स्टेशन पर प्रत्येक दिन सुबह 3:23 बजे आगमन तथा 3:25 बजे प्रस्थान होगा। मंच संचालन राजकुमार जोशी ने किया।

कलेक्टर ने विकास कार्यों का निरीक्षण किया, नाला निर्माण में देरी पर नाराजगी जताई

भरतपुर, (निसं)। जिला कलेक्टर कमर चौधरी ने नगर निगम एवं भरतपुर विकास प्राधिकरण के अधिकारियों की टीम के साथ शहर के जलभराव क्षेत्रों, सीवरेज इंटर प्लांट, कचरा सेग्रीगेशन स्थल सहित विकास कार्यों का निरीक्षण कर अधिकारियों को पूर्ण गति से कार्य कराने के निर्देश दिए। जिला कलेक्टर ने पुष्प वाटिका कॉलोनी का निरीक्षण कर जल भराव की समस्या के समाधान के लिए अस्थाई रूप से जल निकासी हेतु कच्चा नाला तैयार कर पानी निकासी करने के निर्देश दिये। उन्होंने पुष्प वाटिका की ओर बनाए जा रहे भूमिगत ड्रेन के कार्य का निरीक्षण कर कार्य को पूरी गति के साथ कराने के निर्देश दिए। उन्होंने नाला निर्माण में देरी होने पर नाराजगी व्यक्त करते हुए नगर निगम के अभियंताओं को निर्देश दिए कि संवेदक के खिलाफ कार्रवाई करें जो भी शेड्यूल निर्धारित है उसके अनुसार प्रत्येक माह कार्य की गति का निरीक्षण कर लगातार कार्य को जारी रखें। उन्होंने वर्षा के दौरान निर्माण कार्य प्रवाहित नहीं हो इसके लिए वैकल्पिक इंतजामत करने के निर्देश दिए।

सीवरेज द्रृीटमेंट पानी का रियूज करें :- जिला कलेक्टर ने नौह चौराहे के पास नगर निगम के सीवरेज द्रृीटमेंट



भरतपुर कलेक्टर कमर चौधरी ने जलभराव क्षेत्रों और विकास कार्यों का निरीक्षण किया।

प्लांट का निरीक्षण कर 15 एमएलडी सीवरेज के ट्रीटमेंट की प्लानिंग को मौके पर देखा। उन्होंने कहा कि सीवरेज द्रृीटमेंट प्लांट में जो भी निर्माण कार्य प्रस्तावित है उन्हें पूर्ण गति के साथ पूरे कराया जाए। सीवरेज द्रृीटमेंट के बाद पानी का रीयूज प्लान तैयार कर आय बढ़ाने के निर्देश दिए। उन्होंने कहा कि शहर में बड़े राजकीय संस्थानों के पार्कों, सार्वजनिक पार्कों व गार्डन के विकास के लिए सीवरेज के पानी का उपयोग

किया जाए इसका भी प्लान तैयार करें। उन्होंने सीवरेज पानी के ट्रीटमेंट के बाद जा के लिए लैंडोरेट्री का भी निरीक्षण कर पानी की गुणवत्ता को भी देखा। कलेक्टर ने नगर निगम के कचरा सेग्रीगेशन स्थल का निरीक्षण किया जहां एक टन प्लास्टिक कचरा प्रतिदिन छंटनी की जा रही थी। इस बढ़ते हुए निर्माण कार्यों में गति लाने के निर्देश दिए। उन्होंने कहा कि वर्तमान में चल रहे सभी निर्माण कार्यों को दिसंबर 25 तक पूर्ण कराने के

लिए प्रत्येक माह लक्ष्य तय कर कार्य करें। उन्होंने सूखा व गीला कचरा विभाजन के लिए किया जा रहे कार्य का निरीक्षण किया तथा लिगेसी वेस्ट का उपयोग करने का प्लान तैयार करने के निर्देश दिए। उन्होंने निर्माण कार्यों को 15 अगस्त तक प्लैथ लेवल पर लाने के निर्देश देते हुए कहा कि बरसात के दौरान कॉलम बनाने, फ्रेम स्ट्रक्चर आदि कार्य पूर्ण गति से किए जाएं। बरसात से बचने के लिए वैकल्पिक इंतजाम भी रखें।

■ कलेक्टर ने भूमिगत ड्रेन के कार्य का निरीक्षण कर कार्य को पूरी गति के साथ कराने के निर्देश दिए

जिला कलेक्टर ने नौह तिराहे पर प्रागतिरत पुल का भी निरीक्षण किया जहां पर एग्रेज रोड का कार्य शेष पाया गया जैसे 15 दिवस में पूरा करने के निर्देश दिए। उन्होंने मडरपुर रोड से सूरजपोल गेट तक प्रस्तावित सड़क चौड़ाईकरण कार्य का भी निरीक्षण किया। यह सड़क 60 फीट चौड़ाई में बीडीए द्वारा बनाए जा रही है। उन्होंने इसमें विद्युत केबल के भूमिगत कार्य को एक माह में पूरा करने के निर्देश दिए। इस दौरान आयुक्त बीडीए कनिष्क कटारिया, अतिरिक्त कलेक्टर शहर राहुल सैनी, आयुक्त नगर निगम श्रवण बिस्नोई, प्रमुख चिकित्सा अधिकारी डॉ. नागेन्द्र भदौरिया, मुख्य चिकित्सा एवं स्वा. अधिकारी डॉ. गौरव कपूर, अधीक्षण अभियंता बीडीए योगेश माथुर, सार्वजनिक निर्माण विभाग इंजीनियर नाला सहित संबंधित विभागों के अधिकारी नगर निगम एवं भरतपुर विकास प्राधिकरण के इंजीनियर की टीम उपस्थित रही।

एडीएम ने जलभराव का निरीक्षण कर नाराजगी जताई



गंगापुर सिटी के सालोदा क्षेत्र में जलभराव का एडीएम रामकिशोर मीणा ने निरीक्षण किया।

गंगापुर सिटी, (निसं)। एडीएम रामकिशोर मीणा ने शनिवार को सालोदा क्षेत्र का निरीक्षण किया जहां सड़कों पर जलभराव की स्थिति देखकर उन्होंने नाराजगी व्यक्त की। एडीएम ने तत्काल नगर परिषद के सहायक अभियंता के नेतृत्व में एक कमेटी का गठन किया है।

शनिवार को एडीएम रामकिशोर मीना ने एसडीएम व आयुक्त बृजेन्द्र मीणा, तहसीलदार बृजेस सिंहरा, नगर परिषद के अभियंता तरुण कुमार और अन्य अधिकारियों के साथ सालोदा से डॉ. हरिचरण तक का एक किलोमीटर का पैदल निरीक्षण किया। उन्होंने पानी भरने होने पर नाराजगी जताते हुए कमेटी को पांच दिन के भीतर नालों की सफाई कर

■ एडीएम रामकिशोर मीणा ने कमेटी का गठन कर पांच दिन में समस्या समाधान के निर्देश दिए

■ नगर परिषद का दावा है कि वार्डों में नालों की सफाई पूरी हो गई है, लेकिन वास्तविकता अलग है

समस्या का समाधान करने के निर्देश दिए हैं। मानसून इस वर्ष पहले ही आ गया, लेकिन नगर परिषद ने अभी तक शहर के नालों की पूरी सफाई नहीं करवाई है। शहर की पुरानी बनावट और खराब ड्रेनेज सिस्टम के कारण नया बाजार और फक्कड़ा चौक पर मामूली बारिश में भी पानी भर जाता है। शहर में अब तक केवल 50 प्रतिशत नालों की सफाई हुई है।

परिषद का दावा है कि वार्डों में नालों की सफाई पूरी हो गई है, लेकिन वास्तविकता अलग है। कई वार्डों में नाले अभी भी गंदगी से भरे हैं। सालोदा क्षेत्र में स्थिति सबसे खराब है। पानी की निकासी न होने से सड़कों पर पानी भरा रहता है। इससे दुकानदारों का व्यवसाय प्रभावित हो रहा है। राहगीरों और वाहन चालकों को गंदे पानी से होकर गुजरना पड़ रहा है।

पुरी की तर्ज पर अजमेर में भगवान जगन्नाथजी की रथयात्रा निकाली



अजमेर में धूमधाम व गाजे-बाजे से भगवान जगन्नाथजी की रथयात्रा निकाली गई।

अजमेर, (कासं)। श्री जगन्नाथ भगवान रथ यात्रा महोत्सव समिति व श्री अग्रवाल पंचायत मारवाड़ी छोटाछड़ा जनकपुरी गंज के तत्वावधान में दस दिवसीय श्री जगन्नाथ भगवान का रथयात्रा महोत्सव के आखरी दिन शनिवार को पूरी की तर्ज धूमधाम व गाजे-बाजे से भगवान जगन्नाथजी की रथयात्रा निकाली गई और भगवान जगन्नाथ नगर भ्रमण कर ऋषि घाटी

■ हाथों से रथ खींचने के लिए मची होड़, नया बाजार चौपड़ पर महाआरती हुई

जगन्नाथजी मन्दिर पहुंचे। शहरभर में रथयात्रा का पुष्प वर्षा कर स्वागत किया गया। श्रद्धालुओं ने भगवान जगन्नाथजी के दर्शन किए और जयकारे लगाए। रथयात्रा मार्ग पर भगवान जगन्नाथजी के दर्शन करने के लिए हजारों श्रद्धालु उमड़े। समिति के अध्यक्ष संजय कंदोई व मेला संयोजक विनोद डिडवानिया ने बताया कि जनकपुरी से महाआरती कर गाजे-बाजे व भजन कीर्तन के साथ धूमधाम से रथयात्रा का शुभारम्भ किया

आरोपी को कारावास

जालोर, (कासं)। पॉसो न्यायालय जालोर के न्यायाधीश प्रमोद कुमार मलिक ने शनिवार को लज्जा भंग करने के आरोपी को दो साल के कारावास की सजा सुनाई। वि. लोक अधियोजक रणजीतसिंह राजपुरोहित ने अनुसार पीडिता ने 14 फरवरी 2022 को एसपी जालोर की रिपोर्ट पेश की थी।

महिलाओं एवं बच्चों बंधक बनाकर डकैती

18 से 20 लाख रुपए के जेवर, नकदी, मोबाइल और बाइक की डकैती कर लुटेरे फरार हुए

उदयपुर, (कासं)। उदयपुर जिले के सयरा थाना क्षेत्र के पुनावली गांव में मुख्य सड़क के पास स्थित घर में शुक्रवार देर रात सात से आठ बदमाशों ने डकैती की बड़ी वारदात को अंजाम दिया। बदमाशों ने घर में महिलाओं की कनपटी पर बंदूक तानकर दो महिलाओं और दो बच्चों को बंधक बनाया, इसके बाद उनके पहने हुए जेवरों सहित पूरे घर में डकैती को अंजाम दिया।

जनकारी के अनुसार बदमाशों ने रात एक बजे से सुबह पांच बजे तक घर में आतंक मचाया और 18 से 20 लाख रूपए के जेवर, नकदी, मोबाइल और बाइक सबकुछ समेटकर फरार हो गए। रातभर दहशत में रहे बंधक महिलाओं, बच्चों ने सुबह बमुश्किल ग्रामीणों को सूचना दी और इसके बाद वारदात का पता चला। वारदात ताराबाई पत्नी मांगीलाल पुरोहित के घर पर हुई है।

एडि.एसपी गोपाल स्वरूप मेवाड़ ने बताया कि डीएसपीए थानाधिकारी मय जाब्ता मौके पर पहुंचे हैं, अज्ञात बदमाशों की पहचान करने और उनकी तलाश के लिए टीम गठित कर दी गयी है। वारदात का जल्द ही खुलासा करने का प्रयास कर रहे हैं। परिवार में रहते हुए महिलाओं को सूचना दी और इसके बाद वारदात का जल्द ही खुलासा करने का प्रयास कर रहे हैं। बदमाशों ने हमसे हमारे मोबाइल भी छीन लिए और घर के रिश्तेदार महिला मौजूद थीं। रात करीब एक बजे दरवाजा बजा, मैंने दरवाजे के पास जाकर अंदर से ही बाहर झांक कर देखा तो घर के बाहर 8 से 10

■ सात से आठ बदमाशों ने कनपटी पर बंदूक तानकर रात एक बजे से सुबह पांच बजे तक घर में आतंक मचाया

बदमाश खड़े दिखे। मैं बहुत घबरा गयी, मैं घर के अंदर बच्चों की तरफ भागी, हम कुछ कर पाते इससे पहले घर का दरवाजा तोड़ बदमाश अंदर घुस चुके थे। घर के अंदर घुसे बदमाशों के हाथों में हथियार थे। घर के अंदर आते ही बदमाशों ने मेरी कनपटी पर बंदूक तान दी और मुझे, मेरे दोनों बच्चे व रिश्तेदार महिला हम चारों को बंधक बना लिया। इसके बाद बदमाशों ने हमारे पहने जेवर उतरवाए और कहा घर में जो कुछ भी है, सब लाकर दो। हम बहुत घबरा गए थे। बदमाशों ने हमसे जबरन काम करने की चाबियां ली और घर में रखे सोने.चांदी के सभी जेवर और नकदी लूट कर ले गए। बदमाश करीब 18 से 20 लाख रूपए के जेवर नकदी डकैती कर ले गए हैं। बदमाश रात करीब एक बजे घर में घुसे थे और चार घंटों तक हम बदमाशों की दहशत में रहे। बदमाशों ने हमसे हमारे मोबाइल भी छीन लिए और घर के रिश्तेदार महिला मौजूद थीं। रात करीब एक बजे दरवाजा बजा, मैंने दरवाजे के पास जाकर अंदर से ही बाहर झांक कर देखा तो घर के बाहर 8 से 10

उनके लिए रात का एक-एक पल काटना मुश्किल हो रहा था। पूरी रात बहुत मुश्किलों में और दहशत में गुजरी। बदमाशों के जाने के बाद हमने हिम्मत जुटायी और पड़ोसियों को सूचना दी। पुलिस ने मामला दर्ज कर अनुसंधान शुरू कर दिया है।

महिला की उपचार के दौरान मौत

भीलवाड़ा, (निसं)। जिले के रायपुर थाना क्षेत्र में चाय में भूलवश चूहे मारने की दवा डालकर पीने के बाद अचेत महिला को एमजी अस्पताल में उपचार के दौरान मौत हो गई। पुलिस ने पोस्टमार्टम कराने के बाद शव परिजनों को सौंप दिया। रायपुर थाना पुलिस ने बताया कि कलालखेड़ी निवासी कांता (32) पत्नी गोवर्धननाथ सुबह जल्दी उठती है। दो जुलाई को भी कांता रोजमर्रा की तरह जल्दी उठी और नौद से उठते ही चाय बनाई। इस दौरान कांता ने भूलवश चाय में चूहे मारने की दवा डाल दी। इसके बाद कांता ने चाय पी तो उसकी हालत बिगड़ गई। परिजन उसे नजदीकी अस्पताल ले गये, जहां से उसे एमजी अस्पताल के लिए रैफर कर दिया गया। इसके बाद से उसका एमजी अस्पताल में उपचार चल रहा था, जहां उसने दम तोड़ दिया। मृतका के पीहर नांदवा, देवगढ़ से उसका भाई व अन्य परिजन भी अस्पताल पहुंचे, जिनकी मौजूदगी में शव का पोस्टमार्टम करवा शव परिजनों के सुपुर्द कर दिया।